

Is-Surmast William James Worley

Mitt Sena minn Twelidu (1909–2009)

Kitba ta' Daniel Vella

William James Worley twieled il-Birgu nhar is-7 ta' Lulju 1909. Huwa kien l-uniku tifel u kellu sitt hutu bniet ulied William minn Lancashire fl-Ingilterra u Concetta mwielda Demanuele f'Istanbul it-Turkija.

William James kien jattendi d-*Dockyard School* u wara kien dahal it-Tarzna bhala Boiler Maker. Aktar tard kien mar skrivan fl-*istores* tal-istess azjenda. Il-mużika kienet ilha fil-familja Worley. Kemm missieru, William, kif ukoll zijietu kienu jdoqqu l-kurunetta. Mhux ta' b'xejn li ċ-ċkejken William James beda jitghallem minn ċkunitu u għażel il-kurunetta.

Ta' 15-il sena hareġ idoqq mal-Banda San Mikiel ta' Haż-Zabbar, fejn kienet marret toqghod il-familja tiegħu wara li halliet il-Birgu. Ta' għoxrin sena kien sar Assistent Surmast mal-istess Banda u meta kien irtira s-Surmast A. Micallef, William James kien għamel kien xi żmien Surmast Direttur. Huwa kompla jistudja l-armonija, kontrapunt u l-pjanu taht is-surmastrijiet Abdilla, Galea u Bugeja. U mhux hekk biss, għax kien jiehu korsijiet bil-korrispondenza mal-*Victoria College of Music* ta' Londra u mal-*US School of Music* ta' New York. Dawn il-korsijiet kollha temmhom b'suċċess.

Huwa kien Assistent Surmast mal-Baned Prince of Wales tal-Birgu u Unjoni ta' Hal Luqa. Kien ukoll Surmast tal-Banda Maria Mater Gratiae ta' Haż-Zabbar. Fl-1949 kien waqqaf Banda Ġdida f'Hal Kirkop, il-Banda San Ġuzepp. L-ahhar banda li mexxa u baqa' jmxexxiha sa mewtu kienet il-Banda San Ġorġ ta' Bormla. Infatti William James kien sar residenti f'Bormla wara li kien qatta' xi żmien iż-Żejtun matul il-Gwerra.

Is-Surmast Worley kien ukoll kompożitur ta' hila. Minbarra għadd ta' arrangamenti għall-Baned ta' mużika ta' kompożituri kbar, kien jikteb ukoll



Mro William James Worley
– l-ewwel Surmast Direttur
tal-Banda San Ġuzepp

xoghlijiet originali. Il-kitba tiegħu hija melodjuża u mimlija emozzjoni. Ta' min isemmi l-marċ funebri *Ai Caduti del Sette Giugno*, il-*Victory March*, li kiteb fl-1943 għall-okkażjoni taż-żjara tar-Re Ġorġ VI f'Malta. Izda l-aktar xogħol li kien favorit tal-kompożitur stess kien il-*Fantasia Originale*. Jista' jkun li dan ix-xogħol kien il-favorit għax hemm parti kbira minnu li tindaqq minn kurunettista solista. Il-kurunetta dejjem baqgħet l-aktar strument għall-qalb Worley.

Is-Surmast William James Worley għallem għadd ta' bandisti. Huwa veru li kollha jsemmu d-dixxiplina kbira u

s-serjetà li biha kien jiehu l-lezzjonijiet, izda kollha harġu bandisti tajbin u whud minnhom illum saru wkoll surmastrijiet. William James kien iżzewweġ lil Francis imwielda Pace Testaferrata miż-Żejtun. Huma kellhom żewġ ulied; Joseph li miet zghir u Doris. Lil bintu, William James kien beda jgħallimha l-mużika minn età zghira, u harġet iddoqq il-kurunetta mal-Banda Maria Mater Gratiae. Kellha wkoll jazz group bl-isem ta' Flamingoes u magħhom kienet iddoqq f'għadd ta' okkażjonijiet. Kienet ukoll pjanista mal-grupp ta' Harry Brown. William James ma tantx kien ihobb dik it-tip ta' mużika, izda l-għeruq mużikali li żera' f'bintu ma kellhomx truf. Doris kienet ukoll bdiet tagħti t-tagħlim meta twaqqfet il-Banda ta' San Ġwann u kienet anke Kaxxiera fil-Kumitat tal-istess Soċjetà.

Bhala passatempi, is-Surmast William James Worley kellu l-mużika biss. L-isport ma kien ihobbu xejn u kulma kien jagħmel fil-hin hieles dejjem b'xi mod kellu rabta mal-mużika. Kien joqghod jaqra bijografiji ta' kompożituri jew idur magazines dwar kif ikunu marru l-opri fl-aqwa teatri. Kien ihobb ukoll jiehu lil bintu ċ-ċinema, izda kien jittratta xi haġa mużikali. Bhala kompożitur favorit kellu lil

1804. Una statua portatile di S. Giuseppe portate sul braccio detto il Bambino e colla mano sinistra tenente una battona con ghirlo l'uno e l'altro d'argento, avute S. S. e il Bambino sic. sotto un diadema d'argento. Domo del S. Giuseppe d'Agia.

Socjetà Mużikali San Ġuzepp

Hal Kirkop A.D. 1886



Wagner, u Verdi kien jigi fit-tieni post. Is-Surmast Worley kellu karattru sod u dixxiplinat hafna. Kont tarah fit-triq u jgiblek sudizzjoni, imma mbaghad meta tkellmu tinduna kemm hu bniedem minn taghna, u speċjalment għall-mużika kien rett u kellu paċenzja kbira. Infatti meta kien waqqaf il-Banda f'Hal Kirkop, 'il fuq minn 50 sena ilu rnexxielu jgħallem il-mużika lil hafna bdiewa u nies tal-barrieri li ftit kienu jafu jiktbu u jaqraw. U sadattant bil-paċenzja kollha rnexxielu u tant hargu bandisti tajbin li wara bdew idoqqu wkoll mal-aqwa baned.

Ċajta kien ihobbha, iżda mhux waqt il-mużika! Il-mużika kienet tabilhaqq sagra għalih. Is-Surmast William James Worley kien herqan li malli jirtira mix-xogħol jiddedika hinu għall-mużika, iżda ftit gawda l-irtirar għax miet nhar it-2 ta' Frar 1971 fl-età ta' 61 sena. Il-Banda San Ġorġ ta' Bormla akkumpanjatu fil-funeral tiegħu kif kien wera x-xewqa hu stess.

Minn din il-paġna ddedikata lis-Surmast William James Worley fl-okkażjoni tal-100 sena minn Twelidu nawgura l-Festa t-Tajba lil Ġużeppini Koppin kollha.

